
Sadhuh Chaitanyakoyanikritam Hari Stotram

సాధుః చైతన్యకోయనికృతం హరిస్తోత్రమ్

Document Information



Text title : Sadhuh Chaitanyakoyanikritam Hari Stotram

File name : sAdhuHchaitanyakoyanikRRitaMharistotram.itx

Category : vishhnu, vishnu, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 235/28-78||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



సాధుః చైతన్యకోయనికృతం హరిస్తోత్రమ్



అసంఖ్యాః సాధవో యత్ర స్వతఃప్రకాశరూపిణః ।
దివ్యా వసంతి ఋషయః శరణ్యం ప్రభజన్తి చ ॥ ౨౮॥

నమస్తస్మై నృనాట్యాయ సర్వాన్తర్యామిణే నమః ।
అభ్యుదయేభ్యః శధుభ్యోఽవనం కరోతి యో హరిః ॥ ౨౯॥

నమస్తస్మై కృష్ణనారాయణాయ పరమాత్మనే ।
ఆధ్యాత్మికేభ్యస్తాపేభ్యశ్చాధిదైవికతస్తథా ॥ ౩౦॥

ఆధీభూతాదికష్టేభ్యో రక్షకాయ నమో నమః ।
సామన్తవిక్రమాత్ క్రూరాల్లణకాద్యనచన్ద్రకః ॥ ౩౧॥

సుఖాదేవీ చ తత్పత్నీ వణిణో యేన రక్షితాః ।
సాయనాయనసాధోస్తు సమాగమేన మోక్షితాః ॥ ౩౨॥

స కృష్ణో వర్తతే రక్షాకరస్తస్మై నమో నమః ।
ధన్వంతకోషం విప్రం చ వారాజ్జనాసు వర్తితమ్ ॥ ౩౩॥

స్నేహాలతాం చ తత్పత్నీం గురుం సోమాయనం తథా ।
నృపం మాలవసింహం చ రరక్ష మోక్షణం దదౌ ॥ ౩౪॥

నమస్తస్మై పరేశాయ శ్రీకాన్తాయ తు శార్షణే ।
రాజీవాఖ్యం నృపం రాజ్ఞీం సాధ్వీం కున్దనదేవికామ్ ॥ ౩౫॥

అరక్షయత్తథాఽమోక్షయద్యస్తస్మై తే నమో నమః ।
దేవవిశ్రామస్య రక్షాం కాణ్ణికాయాశ్చ మోక్షణమ్ ॥ ౩౬॥

కృతం యేన చ తస్మై శ్రీహరయే వై నమో నమః ।
హర్షులమాలినం పత్నీం తస్య విద్రుమవల్లకీమ్ ॥ ౩౭॥

ఉద్ధధార హరిర్యః శ్రీపతిస్తస్మై నమో నమః ।
శాణధరం పితృహణం కర్షకం చ రరక్ష యః ॥ ౩౮॥

వృషహం నిమ్బదేవం చ తస్మై కృష్ణాయ తే నమః ।


భాణ్ణం కాలీన్దరం సాధుకమలాయనయోగతః ॥ ౩౯॥
 మోక్షణం చాప్రాపయద్యస్తస్మై కృష్ణాయ తే నమః ।
 నర్తకం రాయణదేవం బోధాయనస్య యోగతః ॥ ౪౦॥
 గాయకం నాకిరాలాభ్యే పత్తనే తు వ్రతర్దినమ్ ।
 రాజానం పుణ్ణవర్మాణం య ఉద్ధధార తే నమః ॥ ౪౧॥
 వాయకం తూలవాయాఖ్యం సముద్ధధార యః ప్రభుః ।
 కాష్ఠహారం తథా జగ్గలదేవం తే నమో నమః ॥ ౪౨॥
 పణ్యకృద్వాత్సల్యధీరం పత్నీం మజ్జులీకాం తథా ।
 సాధుం సాధీవం కృతవాన్ యస్తస్మై తుభ్యం నమో నమః ॥ ౪౩॥
 తిలకరక్తం వనపం శిఖాదేవీం చ తత్ప్రియామ్ ।
 ఉద్ధధార హరిర్యః స హృదయస్థోఽపి రక్షతు ॥ ౪౪॥
 క్షేత్రపం నాజ్ఞకదేవం తథా స్తేనమహామయమ్ ।
 ఉద్ధధార హరిర్యశ్చ తస్మై కృష్ణాయ వై నమః ॥ ౪౫॥
 కిరాతం సాగరాఖ్యం తత్పత్నీం చ సారికాం తు యః ।
 ఉద్ధధార హరిర్యశ్చ తస్మై శ్రీపతయే నమః ॥ ౪౬॥
 హూణం సారజ్ఞనామానం రరక్ష యశ్చ తే నమః ।
 యజ్ఞరాధం పుష్కనం చ బ్రహ్మాయనప్రసక్తతః ॥ ౪౭॥
 కుటుమ్బయుక్తం యః కృష్ణోఽమోక్షయత్యే నమో నమః ।
 కపిక్షయం తు చాణ్డాలం ప్రాజ్ఞేశ్వరం ద్విజం తథా ॥ ౪౮॥
 అమోక్షయద్ధరిర్యశ్చ తస్మై కృష్ణాయ తే నమః ।
 నాలీకరం లోహకారం పత్నీం కున్దనికాం చ యః ॥ ౪౯॥
 అమోక్షయద్భవపాశాత్తస్మై శ్రీవిష్ణవే నమః ।
 చర్మకారం మజ్జలాఖ్యం పత్నీం విభావరీం చ యః ॥ ౫౦॥
 విషాద్రరక్ష భగవాన్ యస్తస్మై వై నమో నమః ।
 రథకారం హరిదాసం పత్నీం శ్రీమానవీం తు యః ॥ ౫౧॥
 అమోక్షయత్ ప్రభవే తే వారం వారం నమో నమః ।
 శిలాహారం దామశిలాదకం పత్నీం కలాభిధామ్ ॥ ౫౨॥


తద్భృత్యాఃశౌచమోక్షయద్యస్తస్మై కృష్ణాయ తే నమః ।
 శిల్పినం సజ్జయదేవం పత్నీం కేశవతీం చ యః ॥ ౫౩ ॥
 రాజానం ఖడ్గవర్మాణం తథాఽన్యాన్ శిల్పినోఽపి చ ।
 ఉద్ధధార హరిస్తస్మై బాలకృష్ణాయ వై నమః ॥ ౯౪ ॥
 చిత్రకృత్సమ్భరదేవం చ చిత్రంసరితాం ప్రియామ్ ।
 చిత్రకారానపరాన్ యోఽమోక్షయత్తే నమో నమః ॥ ౫౫ ॥
 అఙ్గారహారిణం మౌక్తికేశినం తు నిజాశ్రితమ్ ।
 తథాఽపరాన్ కర్మచారాన్ యో రరక్ష చ తే నమః ॥ ౫౬ ॥
 చక్రధరం లుబ్ధకం యః పౌతిమాష్యోపదేశతః ।
 అమోక్షయద్ధి సంసారాత్తస్మై కృష్ణాయ తే నమః ॥ ౫౭ ॥
 వాటధరం పిశునం యో నృపం సుతారసింహకమ్ ।
 ఘట్యయనప్రసక్తేనాఽమోక్షయత్తే నమో నమః ॥ ౯౮ ॥
 వాటధరం సవాసం చ ద్వైపీరాజ్ఞీమరక్షయత్ ।
 అమోక్షయచ్చ యః కృష్ణస్తస్మై నిత్యం నమో నమః ॥ ౫౯ ॥
 గృహకారం శివజయం వృషపర్వప్రసక్తతః ।
 అమోక్షయత్త యః కృష్ణస్తస్మై శ్రీహరయే నమః ॥ ౬౦ ॥
 యశ్చ సజ్గరయాదస్కం జాలకారమమోక్షయత్ ।
 పత్నీం రూపావతీం శుక్లాయనర్షినేవయా హరిః ॥ ౬౧ ॥
 తథా జాత్యా భరవాటముద్యమశ్రీతినామకమ్ ।
 సతీశ్వరీం చ తత్పత్నీం వల్లవీశోఽద్ధధార యః ॥ ౬౨ ॥
 ఉష్ణపాలం దీర్ఘరమ్భం రామాయనప్రసక్తతః ।
 ఉద్ధధార హరిర్యస్తం వల్లభం ప్రణమే ప్రభుమ్ ॥ ౬౩ ॥
 రత్నప్రభం ఖరపాలం నృసింహస్వామియోగతః ।
 ఉద్ధధార హరిర్నారాయణస్తం ప్రణమామ్యహమ్ ॥ ౬౪ ॥
 గదార్దనేశ్వరం వైద్యం తత్పత్నీం చ ముకున్దినీమ్ ।
 అమోక్షయద్ధి సంసారాద్యస్తం నమామి మాపతిమ్ ॥ ౬౫ ॥
 కీశనకులపాలస్య దేశ్యావనస్య మోక్షణమ్ ।
 తత్పత్న్యాః పురికాయాశ్చ చక్రే యస్తం నమామి వై ॥ ౬౬ ॥

నాపితం హర్షధర్మాఖ్యం పత్నీం నిగమికాం చ యః |
 భూభృతం స్వర్ణధన్వానం రాజ్ఞీం చ పఞ్చదేవికామ్ || ౬౭ ||
 కల్యాణధామసాధోస్తు సమాగమేన తాన్ ప్రభుః |
 ఉద్ధధార హరిర్నారాయణస్తం ప్రణమామి వై || ౬౮ ||
 యశ్చ రూటాణకీదేపీమాభీరీం దైత్యధర్షితామ్ |
 అరక్షయద్భ్రహ్మప్రియామధ్యే రూపేశ్వరీం తు తామ్ || ౬౯ ||
 మన్దారకలికాద్యాశ్చ తథాఽన్యా దివ్యరూపిణీః |
 వ్యధాచ్ఛ్చిభగవాన్ పత్నీస్తం నమామి జనార్దనమ్ || ౭౦ ||
 ధీవరం ధీరపర్వాణం నిర్వాణాయనయోగతః |
 కృత్వా తు పావనం కృష్ణోఽమోక్షయత్తం నమామ్యహమ్ || ౭౧ ||
 తారకాదర్శకం శూలారోపకం చోద్ధధార యః |
 సుపథానకభూపం చ కృతశల్యాం శూల్యజ్ఞనామ్ || ౭౨ ||
 ఉద్ధధార జటీ భూత్వా హరిశ్రీకృష్ణనన్దనః |
 గోపాలనన్దనం కృష్ణం వల్లభ తం నమామ్యహమ్ || ౭౩ ||
 జ్వాలాప్రసాదనామానం చాగ్నిదం చ ప్రభావతీమ్ |
 నారాయణాయనయోగాదమోక్షయన్నమామి తమ్ || ౭౪ ||
 లవాదనం తు గరదం నృపం శ్రీమానవేశ్వరమ్ |
 శాస్త్రేశ్వరం యువరాజం సూర్యకాన్తం తు సైన్యపమ్ || ౭౫ ||
 కింశుకాయనయోగేన సముద్ధధార యః ప్రభుః |
 శ్రీకృష్ణం దేశికం భక్తహృదయస్థం నమామి తమ్ || ౭౬ ||
 విఖణ్డలం శస్త్రధరం భార్యాం హరసతీం చ యః |
 నిర్మోహనాయనయోగాదమోక్షయచ్ఛ తే నమః || ౭౭ ||
 ఏవం లక్ష్మీ స్తవనం వై సాధుశ్చైతన్యకాయనిః |
 చక్రే నేమే హరిం సర్వస్థితం చ పరితస్తదా || ౭౮ ||
 ఇతి శ్రీలక్ష్మీనారాయణీయసంహితాయాః ద్వాపరయుగసంతానాత్మకస్య
 సాధుః చైతన్యకోయనికృతం హరిస్తోత్రం సమూర్ణమ్ |
 లక్ష్మీనారాయణీయసంహితా | ఖణ్డ ౩ | అధ్యాయ ౨౩౫/౨౮-౭౮ ||

lakShmInArAyaNIyasaMhitA . khaNDa 3. adhyAya 235/28-78..

Proofread by PSA Easwaran

——
Sadhuh Chaitanyakoyanikritam Hari Stotram
pdf was typeset on May 15, 2026

——
Please send corrections to sanskrit@cheerful.com

